



امور داخلہ کی وزارت

دہلی بین الاقوامی ہوائی اڈے پر امیگریشن خدمات کو بہتر بنایا جانا

Posted On: 02 NOV 2017 7:21PM by PIB Delhi

نئی دہلی، 02 نومبر 2017ء داخلہ سیکریٹری جناب راجیو گوبیا کی صدارت میں کل یہاں ایک میٹنگ منعقد ہوئی جس میں دہلی ہوائی اڈے پر امیگریشن خدمات کو بہتر بنانے کے لئے بہت سے اقدامات پر تبادلہ خیال کیا گیا۔ جن معاملوں پر تبادلہ خیال ہوا ان میں ٹیکنالوجی کی جدید کاری، جدید آلات کی گنجائش، اضافی جگہ اور پیشہ ور افرادی قوت شامل ہیں۔ مرکزی وزارت داخلہ، بیورو آف امیگریشن، نیشنل انفارمیٹک سینٹر اور دہلی بین الاقوامی ہوائی اڈے لمیٹڈ کے سینئر افسروں نے اس میٹنگ میں شرکت کی۔

امیگریشن خدمات کو بہتر بنانے کے لئے جو فیصلے کئے گئے وہ حسب ذیل ہیں۔

- ڈیجیٹل آئی اے ایل (ڈائل) 15 نومبر 2017 تک ڈپارچر ایریا میں مزید کم سے کم دس امیگریشن کاؤنٹرز کے لئے اضافی جگہ فراہم کرے گا۔ بیورو آف امیگریشن (بی او آئی) پاسپورٹ سے متعلق پاسپورٹ ریڈنگ مشینیں، کمپیوٹر، ویب کیمرے جیسے دیگر آلات اور افرادی قوت فراہم کرے گا، تاکہ 20 نومبر 2017 تک ان کاؤنٹروں کو کام کاج والا بنایا جاسکے۔
- ڈپارچر ایریا میں مسافروں کی سہولت کے لئے مزید دس اضافہ امیگریشن کاؤنٹر فراہم کرنے کے لئے ڈائل کی طرف سے اضافی جگہ فراہم کی جائے گی۔ ان کاؤنٹروں پر جنوری 2018 تک کام کاج شروع کر دیا جائے گا۔
- کم سے کم دس ای - ویزا کاؤنٹروں پر 30 نومبر 2017 تک بیرون ملکوں کے شہریوں کے لئے الیکٹرانک ویزا سہولت کے لئے کام کاج شروع کر دیا جائے گا۔
- الیکٹرانک ویزا سہولت کے لئے مزید 25 کاؤنٹروں پر جنوری 2018 تک کام کاج شروع کر دیا جائے گا، اس سے غیر ملکی شہریوں کو الیکٹرانک ویزا حاصل کرنے میں سہولت ہوگی۔
- بیورو آف امیگریشن خالی اسامیوں کو پُر کر کے مرکزی مسلح پولس فورسز کے عملے اور کچھ سابق فوجیوں کو شامل کر کے امیگریشن خدمات کو بہتر بنانے کے لئے 1800 عملے کی اضافی افرادی قوت فراہم کرے گا۔ اس سے امیگریشن کاؤنٹروں پر اضافی افرادی قوت میں اضافہ ہوگا، جس سے امیگریشن آفیسر مسافروں کو پیشہ وارانہ خدمات فراہم کرسکیں گے۔
- مرکزی فیصلوں سے دہلی بین الاقوامی ہوائی اڈے پر امیگریشن خدمات میں خاطر خواہ بہتری آئے گی۔ اس سے نہ صرف ہندوستان آنے والے غیر ملکی شہریوں کو آسانی ہوگی، بلکہ بیرون ملک جانے والے ہندوستانی مسافروں کو بھی سہولت حاصل ہوسکے گی۔
- حکومت کی پالیسی ہے کہ سیاحت، طبی سیاحت، کاروبار اور مطالعات کے لئے ہندوستان آنے والے غیر ملکی شہریوں کی حوصلہ افزائی کی جائے اور انہیں ایک خوشگوار تجربہ ہوسکے گا۔

م ن ح ا ن ع

U: 5502

(Release ID: 1508093) Visitor Counter : 3

